

ສາລະບານ

ກົດໝາຍ	ວ່າດ້ວຍ ອາຫານ.....	4
ພາກທີ I	ບິດບັນຍັດທີ່ໄປ.....	4
ມາດຕາ 1	ຈຸດປະສົງ.....	4
ມາດຕາ 2	ອາຫານ	4
ມາດຕາ 3	ຄຸນປະໂຫຍດ ແລະຜົນຮ້າຍຂອງອາຫານ	4
ມາດຕາ 4	ຄວາມໝາຍຂອງຄຳສັບ	5
ມາດຕາ 5	ພັນຂະຂອງພື້ນລະເມືອງ ກ່ຽວກັບອາຫານ.	5
ມາດຕາ 6	ການສົ່ງເສີມ ດ້ານອາຫານ	6
ມາດຕາ 7	ການຮ່ວມມືສາກົນ ດ້ານອາຫານ	6
ພາກທີ II	ໝວດ ແລະມາດຕະຖານອາຫານ	6
ໝວດທີ 1	ໝວດອາຫານ	6
ມາດຕາ 8	ໝວດຂອງອາຫານ	6
ມາດຕາ 9	ໝວດອາຫານທີ່ໃຫ້ພະລັງງານ	6
ມາດຕາ 10	ໝວດອາຫານທີ່ເສີມສ້າງຮ່າງກາຍ..	6
ມາດຕາ 11	ໝວດອາຫານທີ່ເຮັດໃຫ້ຮ່າງກາຍມີຄວາມສົມດູນ	6
ໝວດທີ 2	ຄຸນນະພາບ ແລະມາດຕະຖານຂອງອາຫານ.....	7
ມາດຕາ 12	ຄຸນນະພາບຂອງອາຫານ	7
ມາດຕາ 13	ມາດຕະຖານຂອງອາຫານ	7
ມາດຕາ 14	ອາຫານທີ່ມີຄວາມປອດໄພ	7
ມາດຕາ 15	ອາຫານທີ່ມີອະນາໄມ	7
ມາດຕາ 16	ອາຫານທີ່ມີ ຫາດບໍ່ລູງ, ຫລໍ່ລົງ	8
ພາກທີ III	ກິດຈະການ ແລະການດຳເນີນຫຼຸລະກິດອາຫານ	8
ໝວດທີ 1	ກິດຈະການອາຫານ	8
ມາດຕາ 17	ກິດຈະການອາຫານ.....	8
ມາດຕາ 18	ການຜະລິດອາຫານເບື້ອງຕົ້ນ	8
ມາດຕາ 19	ການປຸງແຕ່ງອາຫານ	8
ມາດຕາ 20	ການບໍລິການອາຫານ	9
ມາດຕາ 21	ການຜະລິດອຸດສາຫະກຳ ແລະ ຫັດຖະກຳດ້ານອາຫານ	9
ມາດຕາ 22	ການຈຳໜ່າຍອາຫານຢູ່ພາຍໃນປະເທດ.....	9
ມາດຕາ 23	ການສົ່ງອອກອາຫານ.....	9
ມາດຕາ 24	ການນຳເຂົ້າອາຫານ	9
ມາດຕາ 25	ການບໍລິຈາກອາຫານ.....	10
ໝວດທີ 2	ລັກສະນະກິດຈະການອາຫານ.....	10

ມາດຕາ 26 ລັກສະນະຂອງກົດຈະການອາຫານ	10
ມາດຕາ 27 ກົດຈະການ ອາຫານລັກສະນະຄອບຄົວ	10
ມາດຕາ 28 ກົດຈະການອາຫານລັກສະນະເສດຖະກິດຄອບຄົວ	10
ມາດຕາ 29 ກົດຈະການ ອາຫານລັກສະນະຫຼາຍກົດການຄ້າ	10
ໝວດທີ 3ການດຳເນີນຫຼຸລະກົດອາຫານ.....	11
ມາດຕາ 30 ການດຳເນີນຫຼຸລະກົດອາຫານ	11
ມາດຕາ 31 ພັນທະຂອງຜູ້ດຳເນີນຫຼຸລະກົດ ອາຫານ	11
ພາກ IV ການເກືອດຫ້າມ	11
ມາດຕາ 32 ການເກືອດຫ້າມ ກ່ຽວກັບການຜະລິດ ແລະການປຸງແຕ່ງອາຫານ	11
ມາດຕາ 33 ການເກືອດຫ້າມກ່ຽວກັບ ການເກັບຮັກສາອາຫານ	11
ມາດຕາ 34 ການເກືອດຫ້າມ ກ່ຽວກັບການນຳເຂົ້າ ແລະຈຳໜ່າຍອາຫານ	11
ມາດຕາ 35 ການເກືອດຫ້າມ ກ່ຽວກັບການສົ່ງອອກອາຫານ	12
ມາດຕາ 36 ການເກືອດຫ້າມກ່ຽວກັບການບັນຈຸ ແລະຫຼຸມຫໍ່ອາຫານ	12
ມາດຕາ 37 ການເກືອດຫ້າມ ກ່ຽວກັບ ການໂຄສະນາອາຫານ	12
ພາກທີ V ສິດ ແລະພັນທະຂອງຜູ້ບໍລິໂພກອາຫານ	12
ມາດຕາ 38 ສິດຂອງຜູ້ບໍລິໂພກ	12
ມາດຕາ 39 ການບໍລິໂພກອາຫານ	13
ມາດຕາ 40 . ພັນທະຂອງຜູ້ບໍລິໂພກ	13
ພາກທີ VI ການຄຸ້ມຄອງ ແລະ ກວດກາອາຫານ	13
ມາດຕາ 41 . ອົງການຄຸ້ມຄອງ ແລະກວດກາອາຫານ	13
ມາດຕາ 42 ພາລະບິດບາດຂອງ ອົງການຄຸ້ມຄອງແລະກວດກາອາຫານ	13
ມາດຕາ 43 ສິດ ແລະໜ້າທີ່ຂອງກະຊວງສາທາລະນະສຸກ.	14
ມາດຕາ 44 ສິດ ແລະໜ້າທີ່ຂອງພະແນກສາທາລະນະສຸກແຂວງ, ນະຄອນ	14
ມາດຕາ 45 ສິດ ແລະໜ້າທີ່ຂອງຫ້ອງການສາທາລະນະສຸກເມືອງ ແລະເຫດສະບານ	15
ມາດຕາ 46 ການກວດກາອາຫານ.....	15
ພາກທີ VII ນະໂຍບາຍຕໍ່ຜູ້ທີ່ມີຜົນງານ ແລະມາດຕະການຕໍ່ຜູ້ລະເມີດ	16
ມາດຕາ 47 . ນະໂຍບາຍຕໍ່ຜູ້ທີ່ມີຜົນງານ.....	16
ມາດຕາ 48 . ມາດຕະການຕໍ່ຜູ້ລະເມີດ	16
ມາດຕາ 49 ມາດຕະການລຶກສາອິບຮົມ	16
ມາດຕາ 50 ມາດຕະການປັບໃໝ	17
ມາດຕາ 51 ມາດຕະການທາງແພ່ງ	17
ມາດຕາ 52 ມາດຕະການທາງອາຍາ	17
ພາກທີ VIII ບົດບັນຍັດສຸດຫ້າຍ	17

ມາດຕາ 53 ການຈັດຕັ້ງປະຕິບັດ	17
ມາດຕາ 54 ຜົນສັກສິດ	17



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ສະພາແຫ່ງຊາດ

ເລກທີ 04 /ສພຊ

ນະຄອນຫຼວງວຽງຈັນ, ວັນທີ 15 ພຶດສະພາ 2004

ກົດໝາຍ ວ່າດ້ວຍ ອາຫານ

ພາກທີ I ວິດບັນຍຸດຫ່ວໄປ

ມາດຕາ 1 ຈຸດປະສົງ

ກົດໝາຍວ່າດ້ວຍອາຫານ ກຳນົດໜັກການ, ລະບູບການ, ວິທີການ ແລະມາດຕະການ ຕ່າງໆ ເພື່ອຄຸ້ມຄອງ, ກວດກາກິດຈະການກ່ຽວກັບອາຫານ ແລະໃສ່ຄວບຄຸມຄຸນນະພາບ, ມາດຕະຖານ ໂດຍສະເພາະຄວາມປອດໄພຂອງອາຫານ, ຮັບປະກັນທາງດ້ານໂພຊະນາການ, ປຶກປ້ອງສູ່ຂະພາບຂອງຜູ້ບໍລິໂພກ, ສັງເສີມການຜະລິດ ແລະທຸລະກິດດ້ານອາຫານ, ແນະນຳພິນລະເມືອງ ໄທ້ຮູ້, ເຂົ້າໃຈ ແລະຫັນມາບໍລິໂພກອາຫານທີ່ມີຄວາມປອດໄພ, ມີອະນາໄມ ແລະມີຫາດບໍລິ, ຫລໍ່ລົງຮ່າງກາຍ ລວມທັງເຂົ້າໃຈກ່ຽວກັບຜົນປະໂຫຍດ ແລະຜົນຮ້າຍຂອງອາຫານ ເພື່ອໃຫ້ຮູ້ຈັກກັກສາສຸຂະພາບຂອງຕົນໃຫ້ແຂງແຮງ, ປະກອບສ່ວນເຂົ້າໃນການປຶກປັກກັກສາ ແລະພັດທະນາປະເທດຊາດ.

ມາດຕາ 2 ອາຫານ

ອາຫານແມ່ນວັດຖຸໃດໜຶ່ງ ທີ່ຄົນເຮົາກິນ, ດື່ມ ຂຶ່ງຢູ່ໃນຮູບແບບ ສິດ, ສຸກ, ດີບ ຊລືໄດ້ຜ່ານ ການປຸງແຕ່ງແລວ ຍົກເວັ້ນຍາປົວພະຍາດ.

ມາດຕາ 3 ຄຸນປະໂຫຍດ ແລະຜົນຮ້າຍຂອງອາຫານ

ອາຫານມີຄວາມຈຳເປັນໃນການດຳລົງຊີວິດຂອງມະນຸດ, ມີຄຸນປະໂຫຍດແກ່ຮ່າງກາຍ ໃນ ການໃຫ້ພະລັງງານ, ເສີມສ້າງ ແລະເວັດໃຫ້ຮ່າງກາຍມີຄວາມສົມດູນ.

ອາຫານທີ່ບໍ່ປອດໄພ, ປິນເປົ້ອນ, ເສຍຄຸນນະພາບ ຫລືໝົດອາຍຸການບໍລິໂພກ ຈະ ພາໃຫ້ ຮ່າງກາຍເກີດພະຍາດ, ເຈັບເປັນເຊັ່ນ: ພະຍາດຖອກທ້ອງ, ອະຫິວາ, ອັກເສບຕັບ, ມະເຮັງ ແລະ ອື່ນງ ຂຶ້ງອາດຈະພາໄປເຖິງການເສຍຂີວິດໄດ້.

ມາດຕາ 4 ຄວາມໝາຍຂອງຄຳສັບ

ກົດໝາຍສະບັບນີ້ ໄດ້ຈຳກັດຄວາມໝາຍຂອງບັນດາຄຳສັບໄວ້ຕັ້ງນີ້ :

- ການໂພຊະນາການ ໝາຍເຖິງການກິນອາຫານທີ່ມີຫາດບໍລິງ, ຫລືລົ່ງ, ມີປະໂຫຍດ ແລະມີຄວາມປອດໄພ ເພື່ອຮັດໃຫ້ຮ່າງກາຍຈະເລີນເຕີບໄຕ, ມີຄວາມສົມດູນ ແລະ ມັນສະໝອງມີການພັດທະນາ.
- ຫາດບໍລິງ, ຫລືລົ່ງ ໝາຍເຖິງສ່ວນປະກອບ ຫລືສານ ທີ່ມີຢູ່ໃນອາຫານ ຂຶ້ງເປັນປະໂຫຍດຕ່າງໆກາຍ.
- ອາຫານເຈືອບິນ ໝາຍເຖິງອາຫານທີ່ເພີ້ມວັດຖຸໄດ້ໜຶ່ງເຂົ້າ ຫລືເອົາວັດຖຸໄດ້ໜຶ່ງອອກ, ເພີ້ມຫາດອື່ນແທນ ຂຶ້ງຮັດໃຫ້ອາຫານບໍ່ມີຄຸນນະພາບ, ບໍ່ໄດ້ມາດຕະຖານ ແລະອາດ ຈະເປັນອັນຕະລາຍຕໍ່ສຸຂະພາບຂອງຜູ້ບໍລິໂພກ.
- ອາຫານປິນເປົ້ອນ ໝາຍເຖິງອາຫານທີ່ມີເຊື້ອພະຍາດ, ສານເຄີມເປັນພິດ, ວັດຖຸແບກປິນ ຫລືສານອື່ນໆທີ່ປິນຢູ່ໃນອາຫານ ໃນປະລິມານ ຫລືຈຳນວນເກີນຂອບເຂດມາດຕະຖານ ຂຶ້ງຈະເປັນອັນຕະລາຍຕໍ່ສຸຂະພາບຂອງຜູ້ບໍລິໂພກ.
- ສານທີ່ເປັນອັນຕະລາຍໃນອາຫານ ແມ່ນສານເຄີມເປັນພິດ ແລະວັດຖຸອື່ນໆລວມທັງ ເຊື້ອພະຍາດ ຂຶ້ງເປັນສາເຫດທີ່ພາໃຫ້ເກີດຜົນຮ້າຍຕໍ່ສຸຂະພາບ.
- ອາຫານປອມ ໝາຍເຖິງອາຫານທີ່ນຳໃຊ້ເຄື່ອງໝາຍການກັ້ອຂອງອາຫານອື່ນທີ່ໄດ້ ຂຶ້ນຫະບຽນ ຢ່າງເປັນຫາງການແລ້ວ.
- ການເກັບຮັກສາອາຫານ ໝາຍເຖິງການນຳອາຫານມາຮັກສາໄວ້ໃນສາງ ເພື່ອຈຳໜ່າຍ ອອກສູ່ສັງຄົມ.
- ການເກັບມົງນອາຫານ ໝາຍເຖິງການນຳເອົາອາຫານມາໄວ້ໃນເຮືອນ ເພື່ອຮັບໃຊ້ຄອບຄົວ.

ມາດຕາ 5 ພັນທະຂອງພິນລະເມືອງ ກ່ຽວກັບອາຫານ.

ພິນລະເມືອງລາວ, ຊາວຕ່າງດ້າວ, ຜູ້ບໍ່ມີສັນຊາດ ແລະຊາວຕ່າງປະເທດຢູ່ ສປປລາວ ມີພັນທະປະກອບສ່ວນໃນການຄຸ້ມຄອງການຜະລິດ, ການປຸງແຕ່ງ, ການເກັບຮັກສາ, ການບໍລິການ, ການຈຳໜ່າຍ ແລະການຂົນສົ່ງອາຫານ ເພື່ອຮັດໃຫ້ອາຫານມີຄວາມປອດໄພ, ມີຄຸນນະພາບ ແລະໄດ້ມາດຕະຖານ ຕິດພັນກັບການຮັກສາສິ່ງແວດລ້ອມ; ນອກຈາກນີ້ຢ່າງມີພັນທະໃນການປົກປັກຮັກສາ ແຫລ່ງອາຫານທີ່ມາຈາກທຳມະຊາດໃຫ້ຍືນຍົງ.

ມາດຕາ 6 ການສິ່ງເສີມ ດ້ວຍອາຫານ

ລັດມືນະໄໂຍບາຍສິ່ງເສີມບຸກຄົນ ແລະການຈັດຕັ້ງ ຫ້າງພາຍໃນແລະຕ່າງປະເທດ ລົງທຶນໃສ່ ກິດຈະການອາຫານກ່ຽວກັບການບູກຝັງ, ການລົງສັດ, ການປຸງແຕ່ງ, ການບໍລິການ, ການຜະລິດ ອຸດສະຫະກຳ ແລະຫ້າດຖະກຳ, ການເກີບຮັກສາ, ການຈຳໜ່າຍ, ການຂົມສົງອາຫານ ທີ່ມີລັກສະນະ ຊາດ, ເຜົ່າ ແລະສາກົນໃຫ້ກ້າວໄປສູ່ການຜະລິດແບບອຸດສາຫະກຳທັນສະໄໝ ເພື່ອຕອບສະໜອງ ການຊົມໃຊ້ພາຍໃນ ແລະການສິ່ງອອກດ້ວຍການໃຫ້ຂຶ້ນຂ່າວສານ ແກ່ນີ້ ລະເມືອງ, ການບໍລິໂພກອາຫານທີ່ມີຄວາມປອດໄພ ແລະມີຄຸນນະພາບ, ພົງພໍ່ທາງດ້ານ ໂພຊະນາການ ລວມທັງການນຳເຂົ້າ ທີ່ຈຳເປັນ ແລະເຫັນຈະສົມ.

ມາດຕາ 7 ການຮ່ວມມືສາກົນ ດ້ວຍອາຫານ

ລັດເປີດກວ້າງ ແລະສິ່ງເສີມການພົວພັນ, ຮ່ວມມືສາກົນດ້ານອາຫານ ດ້ວຍການແລກປ່ຽນບົດຮູບ, ການຝຶກອົບຮົມເພື່ອເສີມສ້າງຄວາມສາມາດ, ການຄົ້ນຄວ້າວິທະຍາສາດ ແລະ ອື່ນໆ ເພື່ອ ລະດົມການຊ່ວຍເຫຼືອ, ການລົງທຶນຕ່າງປະເທດ ແລະການແລກປ່ຽນສິນຄ້າ.

ພາກທີ II ພວດ ແລະມາດຕະຖານອາຫານ

ໝວດທີ 1 ພວດອາຫານ

ມາດຕາ 8 ພວດຂອງອາຫານ

ອາຫານໄດ້ຈັດເປັນ ສາມໝວດຄື:

- ໝວດອາຫານທີ່ໃຫ້ພະລັງງານ;
- ໝວດອາຫານທີ່ເສີມສ້າງຮ່າງກາຍ;
- ໝວດອາຫານທີ່ເຮັດໃຫ້ຮ່າງກາຍມີຄວາມສົມດຸນ.

ມາດຕາ 9 ພວດອາຫານທີ່ໃຫ້ພະລັງງານ

ໝວດອາຫານທີ່ໃຫ້ພະລັງງານ ແມ່ນໝວດອາຫານທີ່ໃຫ້ກຳລັງແຮງ ເຮັດໃຫ້ຮ່າງກາຍ ສາມາດເຄື່ອນໄຫວໄດ້ ເຊັ່ນ: ເຂົ້າ, ນັ້ນມັນສັດ, ນັ້ນມັນພິດ, ແບ່ງ, ນັ້ນຕານ ແລະອື່ນໆ ທີ່ໃຫ້ພະລັງງານ.

ມາດຕາ 10 ພວດອາຫານທີ່ເສີມສ້າງຮ່າງກາຍ

ໝວດອາຫານທີ່ເສີມສ້າງຮ່າງກາຍ ແມ່ນໝວດອາຫານທີ່ຊ່ວຍສ້າງຮ່າງກາຍໃຫ້ຈະເລີນເຕີບໂຕ ແລະມີໝູມຕ້ານທານ ຕໍ່ເຊື້ອພະຍາດ ເຊັ່ນ: ຂຶ້ນ, ບາ, ມິມ, ໄຂ່ ແລະຖົ່ວປະເພດຕ່າງໆ.

ມາດຕາ 11 ພວດອາຫານທີ່ເຮັດໃຫ້ຮ່າງກາຍມີຄວາມສົມດຸນ

ໝວດອາຫານທີ່ເຮັດໃຫ້ຮ່າງກາຍມີຄວາມສົມດູນ ແມ່ນໝວດອາຫານທີ່ມີຄວາມຈຳປັບໃນການພັດທະນາຮ່າງກາຍ, ມັນສະໜອງ ແລະຊ່ວຍໃຫ້ຮ່າງກາຍມີເພີ່ມຜູມຕ້ານຫານ ຕໍ່ເຊື້ອພະຍາດ ເຊັ່ນ: ຜັກ, ຫມາກໄມ້, ວິຕາມິນ, ເກືອໄອໂອດິນ ແລະແຮ່ໜ້າດອື່ນໆ.

ໝວດທີ 2 ອຸນນະພາບ ແລະມາດຕະຖານຂອງອາຫານ

ມາດຕາ 12 ອຸນນະພາບຂອງອາຫານ

ອຸນນະພາບຂອງອາຫານ ແມ່ນອຸນລັກສະນະສະເພາະຂອງອາຫານແຕ່ລະຊະນິດ ທີ່ເຮັດໃຫ້ ອາຫານມີຄວາມປອດໄພ, ມີຫາດບໍາລຸງ, ຫລໍ້ລົງ ແລະເປັນປະໂຫຍດຕໍ່ສຸຂະພາບ ຂອງຜູ້ບໍລິໂພກ.

ມາດຕາ 13 ມາດຕະຖານຂອງອາຫານ

ມາດຕະຖານຂອງອາຫານ ແມ່ນກຳນົດໝາຍ ທີ່ວັດແທກອຸນລັກສະນະຂອງອາຫານ ແຕ່ລະ ຊະນິດ.

ອາຫານຕ້ອງຖືກຕ້ອງຕາມມາດຕະຖານຂອງ ສປປລາວ.

ມາດຕະຖານອາຫານຂອງ ສປປລາວ ຕ້ອງປະກອບດ້ວຍເນື້ອໃນຕົ້ນຕໍ່ດັ່ງນີ້:

- ມີຄວາມປອດໄພ;
- ມີອະນາໄມ;
- ມີຫາດບໍາລຸງ, ຫລໍ້ລົງ.

ໃນກໍລະນີທີ່ມາດຕະຖານອາຫານໄດ້ນີ້ຂອງ ສປປລາວ ທາກຍັງບໍ່ຫັນໄດ້ກຳນົດອອກກຳໃຫ້ໃຫ້ ເວົາມາດຕະຖານ, ຂັ້ກຳນົດ ແລະຄຳແນະນຳຂອງກິດລະຫັດອາຫານ ຂອງສາກົນ.

ກິດລະຫັດອາຫານຂອງສາກົນ ແມ່ນກຳນົດໝາຍ ທີ່ວັດແທກມາດຕະຖານ ຂອງ ອາຫານ ຊຶ່ງຮັບຮອງເວົາໄດ້ອີງການອາຫານ, ການກະເສດ ແລະອົງການອະນາໄມໂລກ.

ມາດຕາ 14 ອາຫານທີ່ມີຄວາມປອດໄພ

ອາຫານທີ່ມີຄວາມປອດໄພ

ແມ່ນອາຫານທີ່ປາສະຈາກການປິນເບື້ອນຂອງເຊື້ອພະຍາດ, ສານເຄີມເປັນພິດ ຫລືວັດຖຸເຈືອປິນ ທີ່ເປັນອັນຕະລາຍຕໍ່ສຸຂະພາບຂອງຜູ້ບໍລິໂພກ.

ມາດຕາ 15 ອາຫານທີ່ມີອະນາໄມ

ອາຫານທີ່ມີອະນາໄມ ແມ່ນອາຫານທີ່ໄດ້ຜະລິດດ້ວຍການນຳໃຊ້ທຸກເງື່ອນໄຂ ແລະ ມາດຕະການທີ່ຈຳເປັນ ເພື່ອຮັບປະກັນຄວາມສະອາດ ແລະມີຄວາມປອດໄພ ຂອງອາຫານໃນທຸກຂັ້ນຕອນຂອງກິດຈະການອາຫານ ເລີ່ມຈາກການຜະລິດ, ບຸງແຕ່ງ, ຫຼຸມໜໍ່, ບໍລິການ ແລະ ອື່ນໆ ຈົນໄປເຖິງການບໍລິໂພກ.

ມາດຕາ 16 ອາຫານທີ່ມີ ທາດບໍລິງ, ຫລໍ້ລົງ

ອາຫານທີ່ມີ ທາດບໍລິງ, ຫລໍ້ລົງ ແມ່ນອາຫານທີ່ປະກອບດ້ວຍສານທີ່ໃຫ້ພະລັງງານ, ສານ ທີ່ເສີມສ້າງຮ່າງກາຍ ແລະ ເຮັດໃຫ້ຮ່າງກາຍມີຄວາມສົມດູນໃນການດຳລົງຊີວິດເຊັ່ນ: ທາດແບ່ງ, ໂປຣເຕອີນ, ນັ້ນມັນສັດ, ນັ້ນມັນພືດ, ວິຕາມິນ, ເກືອແກ່ ແລະ ສານອື່ນໆທີ່ມີ ທາດບໍລິງ, ຫລໍ້ລົງ.

ພາກທີ III ກິດຈະການ ແລະ ກິດຈະການດຳເນີນຫຼະກິດອາຫານ

ໝວດທີ 1 ກິດຈະການອາຫານ

ມາດຕາ 17 ກິດຈະການອາຫານ

ກິດຈະການອາຫານ ປະກອບດ້ວຍການຜະລິດເບື້ອງຕົ້ນ, ການປຸງແຕ່ງ, ການບໍລິການ, ການຜະລິດອຸດສະຫະກຳ ແລະ ຂັດຖະກຳ, ການເກັບຮັກສາ, ການຈຳໜ່າຍ, ການເກັບມັງນ, ການຂົນສົ່ງ, ການນຳເຂົ້າ, ສົ່ງອອກ ແລະ ການບໍລິຈາກອາຫານ.

ມາດຕາ 18 ການຜະລິດອາຫານເບື້ອງຕົ້ນ

ການຜະລິດອາຫານເບື້ອງຕົ້ນ ປະກອບດ້ວຍການປຸກຟັງ, ການລົງສັດ ລວມທັງການເກັບເຄື່ອງປ່າຂອງດີງ ເພື່ອເປັນອາຫານ.

ການປຸກຟັງ ແລະ ລົງສັດເພື່ອເປັນອາຫານ ຕ້ອງນຳໃຊ້ທຸກເງື່ອນໄຂ ແລະ ມາດຕະການທີ່ຈຳເປັນ ເພື່ອຮັບປະກັນໃຫ້ຜົນຜະລິດມີຄວາມປອດໄພ ແລະ ມີຄຸນນະພາບແກ່ຜູ້ບໍລິໂພກ ເຊັ່ນ: ບໍ່ໃຫ້ມີ ເຊື້ອພະຍາດ, ເຊື້ອເຫັດທີ່ເປັນພິດ, ເຊື້ອລາ, ສານເຄີມທີ່ເປັນພິດ ຫລື ສານເຄີມຕີກຄ້າງເກີນກວ່າ ມາດຕະຖານທີ່ລະບຽບກິດໝາຍໄດ້ກຳນົດໄວ້.

ການເກັບເຄື່ອງປ່າຂອງດີງ, ການຫາສັດບົກ, ສັດນົ້າ ຢູ່ຕາມທຳມະຊາດ ເພື່ອເປັນອາຫານ ຕ້ອງໃຫ້ຖືກຕ້ອງຕາມລະບຽບກິດໝາຍ, ມີຄວາມປອດໄພແກ່ການບໍລິໂພກ ແລະ ການເກັບຮັກສາສິ່ງ ທີ່ຫາມາໄດ້ ຕ້ອງນຳໃຊ້ທຸກວິທີການທີ່ຈຳເປັນ ເພື່ອຮັບປະກັນຄວາມປອດໄພ, ອະນາໄມ ລວມທັງບໍ່ ຂໍາລາຍເໜ້າອາຫານ ແລະ ສິ່ງແວດລ້ອມ.

ມາດຕາ 19 ການປຸງແຕ່ງອາຫານ

ການປຸງແຕ່ງອາຫານ ແມ່ນການນຳເອົາວັດຖຸມາປະກອບປຸງແຕ່ງເປັນອາຫານ ແລ້ວ ຕ້ອງຮັບປະກັນໃຫ້ມີຄວາມປອດໄພ, ອະນາໄມ ແລະ ມີທາດບໍລິງ, ຫລໍ້ລົງ;

- ວັດຖຸທີ່ນຳມາປຸງແຕ່ງເປັນອາຫານນັ້ນ ຕ້ອງຮັບປະກັນໃຫ້ມີຄວາມປອດໄພ, ອະນາໄມ ແລະ ມີທາດບໍລິງ, ຫລໍ້ລົງ;

- ການປຸງແຕ່ງອາຫານ ຕ້ອງຮັບປະກັນໃຫ້ມີຄວາມປອດໄພ, ອະນາໄມ ເຊັ່ນ: ຫຼັ້ນ, ປາ, ຫອຍ, ກັງ ແລະ ອື່ນໆ ຕ້ອງເຮັດໃຫ້ສະອາດ ແລະ ສຸກ; ສຳລັບຜັກ, ໝາກໄມ້ຕ້ອງລ້າງໃຫ້ສະອາດ;

- ສະຖານທີ່, ພາຊະນະ ເຊັ່ນ: ຖ້ວຍ, ຊາມ, ບ່ວງ ແລະ ອຸປະກອນ ຮັບໃຊ້ການ ບຸງແຕ່ງ ອື່ນໆ ຕ້ອງຮັບປະກັນໃຫ້ມີຄວາມປອດໄພ ແລະ ສະອາດ;
- ຜູ້ບຸງແຕ່ງອາຫານ ຕ້ອງບໍ່ເປັນພະຍາດຕິດແປດ, ມີການອະນາໄມສ່ວນບຸກຄົນ ແລະ ນຸ່ງໜຶ່ມ ໃຫ້ສະອາດ.

ມາດຕາ 20 ການບໍລິການອາຫານ

ການບໍລິການອາຫານ ຕ້ອງຮັບປະກັນຄວາມປອດໄພ, ອະນາໄມ ແລະ ອຸນນະພາບຂອງ ອາຫານ ດ້ວຍການສະໜອງອາຫານທີ່ໄດ້ມາດຕະຖານ ແລະ ປະຕິບັດຕາມໜັກການທີ່ໄປທາງ ດ້ວນອະນາໄມ ກ່ຽວກັບອາຫານທີ່ໄດ້ກຳນົດໄວ້ໃນລະບູບກົດໝາຍເຊັ່ນ: ການອະນາໄມສະ ຖານທີ່ບຸງແຕ່ງ, ສະຖານທີ່ຮັບປະທານອາຫານ, ພາຊະນະ, ອຸປະກອນອື່ນໆ ທີ່ຮັບໃຊ້ການບຸງ ແຕ່ງອາຫານ ແລະ ການອະນາໄມ ສ່ວນບຸກຄົນຂອງຜູ້ບໍລິການອາຫານ.

ມາດຕາ 21 ການຜະລິດອຸດສາຫະກຳ ແລະ ຫັດຖະກຳດ້ານອາຫານ

ການຜະລິດອາຫານແບບອຸດສາຫະກຳ ແລະ ຫັດຖະກຳ ຕ້ອງປະຕິບັດຕາມໜັກການ ຕ່າງໆ ທີ່ທາງການກຳນົດອອກ ເຊັ່ນ: ການອອກແບບສະຖານທີ່, ການຄັດເລືອກວັດຖຸດີບ, ການຂ້າເຊື້ອພະຍາດ, ການຮັກສາອະນາໄມ, ການນຳໃຊ້ເຕັກໂນໂລຊີທີ່ກ້າວໜັນ ແລະ ຫັນສະ ໄໝ ທີ່ສ້າງຂຶ້ນ ທີ່ຮັບຮອງເອົາໄດ້ຍົງການຄຸ້ມຄອງ ແລະ ກວດກາອາຫານຂອງ ສປປລາວ ຂລືຖືກຕ້ອງຕາມກົດລະຫັດອາຫານ ຫານຂອງສາກົນ ເພື່ອຮັບປະກັນຄວາມປອດໄພ ແລະ ອຸນນະພາບຂອງອາຫານ ສຳລັບຜູ້ບໍລິໂພກ.

ມາດຕາ 22 ການຈຳໜ່າຍອາຫານຢູ່ພາຍໃນປະເທດ

ການຈຳໜ່າຍອາຫານຢູ່ພາຍໃນປະເທດ ຂໍ້ປະກອບດ້ວຍ ການຂາຍຍິກ, ການຂາຍ ຢ່ອຍ, ການເກັບຮັກສາ ແລະ ການຂົມສົ່ງອາຫານ ຕ້ອງປະຕິບັດຕາມລະບູບກົດໝາຍທີ່ໄດ້ກຳນົດໄວ້ ເພື່ອຮັບປະກັນຄວາມປອດໄພ ແລະ ອຸນນະພາບຂອງອາຫານ ສຳລັບຜູ້ບໍລິໂພກ.

ມາດຕາ 23 ການສົ່ງອອກອາຫານ

ອາຫານທີ່ສົ່ງອອກຈາກ ສປປ ລາວ ຕ້ອງໄດ້ມາດຕະຖານ ຕາມທີ່ໄດ້ກຳນົດໄວ້ໃນ ມາດຕາ 13 ຂອງກົດໝາຍສະບັບນີ້ ແລະ ລະບູບການອື່ນໆທີ່ກ່ຽວຂ້ອງ. ສຳລັບອຸນນະພາບ ແມ່ນປະຕິບັດຕາມ ຄວາມຕ້ອງການຂອງຜູ້ນຳເຂົ້າຢູ່ຕ່າງປະເທດ.

ມາດຕາ 24 ການນຳເຂົ້າອາຫານ

ການນຳເຂົ້າອາຫານ ອາດຈະນຳເຂົ້າເພື່ອການບໍລິໂພກຄອບຄົວ ແລະ ຮັບໃຊ້ສົງຄົມ.

ການນຳເຂົ້າອາຫານ ເພື່ອການບໍລິໂພກຄອບຄົວ ຄວນເອົາໃຈໃສ່ຫາງດ້ານຄວາມປອດໄພ, ອະນາໄມ ແລະ ອຸນນະພາບຂອງອາຫານ.

ການນຳເຂົ້າອາຫານ ເພື່ອຮັບໃຊ້ສັງຄົມເຊັ່ນ: ການຈຳໜ່າຍ, ການປຸງແຕ່ງ, ການບໍລິການ
ອາຫານ ຕ້ອງຮັບປະກັນຄຸນນະພາບ ແລະມາດຕະຖານ ຕາມທີ່ໄດ້ກຳນົດໄວ້ໃນມາດຕາ 12
ແລະ ມາດຕາ 13 ຂອງກົດໝາຍສະບັບນີ້ ແລະລະບຽບການອື່ນທີ່ກ່ຽວຂ້ອງ; ສຳລັບການແບ່ງ
ບັນຈຸ, ການຫຼຸມທີ່, ການຕິດສະຫລາກຄືໃໝ່ນັ້ນ ຕ້ອງໄດ້ຮັບການຢັ້ງຍືນຄຸນນະພາບ ແລະມາດ
ຕະຖານ ຈາກອົງການຄຸ້ມ ຄອງ ແລະກວດກາອາຫານ.

ມາດຕາ 25 ການບໍລິຈາກອາຫານ

ອາຫານ ທີ່ໄດ້ຮັບຈາກການບໍລິຈາກ ຫລືການຊ່ວຍເຫຼືອ ຈາກພາຍໃນ ຫລືຕ່າງປະ
ເທດ ຕ້ອງມີຄວາມປອດໄພ, ມີຄຸນນະພາບ, ໄດ້ມາດຕະຖານ, ບໍ່ໝົດອາຍຸການບໍລິໄພກ ແລະມີ
ການຢັ້ງຍືນ ຄຸນນະພາບຈາກອົງການທີ່ກ່ຽວຂ້ອງ.

ໝວດທີ 2 ລັກສະນະກົດຈະການອາຫານ

ມາດຕາ 26 ລັກສະນະຂອງກົດຈະການອາຫານ

ກົດຈະການກ່ຽວກັບອາຫານຕ່າງໆທີ່ໄດ້ກຳນົດໄວ້ໃນມາດຕາ 17 ຂອງກົດໝາຍສະ
ບັບນີ້ ສາມາດດຳເນີນໃນລັກສະນະຄອບຄົວ, ລັກສະນະເສດຖະກິດຄອບຄົວ ແລະລັກສະນະຫຼຸ
ລະກົດການຄ້າ ຍິກເວັ້ນການບໍລິຈາກອາຫານ.

ມາດຕາ 27 ກົດຈະການ ອາຫານລັກສະນະຄອບຄົວ

ກົດຈະການອາຫານທີ່ມີລັກສະນະຄອບຄົວ ໝາຍເຖິງການຜະລິດເບື້ອງຕົ້ນ, ການປຸງ
ແຕ່ງ, ການຜະລິດຫັດຖະກຳ ແລະການເກັບມັງນອາຫານ ເພື່ອຮັບໃຊ້ຄອບຄົວ.

ມາດຕາ 28 ກົດຈະການອາຫານລັກສະນະເສດຖະກິດຄອບຄົວ

ກົດຈະການອາຫານທີ່ມີລັກສະນະເສດຖະກິດຄອບຄົວ ໝາຍເຖິງການຜະລິດເບື້ອງ
ຕົ້ນ, ການປຸງແຕ່ງ, ການບໍລິການ, ການຜະລິດຫັດຖະກຳ, ການເກັບຮັກສາ ແລະການ
ຈຳໜ່າຍອາຫານ ເພື່ອຮັບໃຊ້ຄອບຄົວ ແລະສັງຄົມ.

ມາດຕາ 29 ກົດຈະການ ອາຫານລັກສະນະຫຼຸລະກົດການຄ້າ

ກົດຈະການອາຫານທີ່ມີລັກສະນະຫຼຸລະກົດການຄ້າ ໝາຍເຖິງການຜະລິດເບື້ອງຕົ້ນ,
ການບໍລິການ, ການຜະລິດອຸດສະຫະກຳ ແລະ ຫັດຖະກຳ, ການເກັບຮັກສາ, ການຈຳໜ່າຍ, ການ
ນຳເຂົ້າ ແລະສົ່ງອອກອາຫານ ເພື່ອຮັບໃຊ້ສັງຄົມ.

ໝວດທີ 3ການດຳເນີນຫຼຸລະກິດອາຫານ

ມາດຕາ 30 ການດຳເນີນຫຼຸລະກິດອາຫານ

ບຸກຄົນ ຫລືການຈັດຕັ້ງ ທີ່ມີຈຸດປະສົງຢາກດຳເນີນຫຼຸລະກິດອາຫານ ຕອງຍື່ນຄຳຮ້ອງຜ່ານຂະແໜງການສາຫາລະນະສຸກ ແລະຂະແໜງການອື່ນທີ່ກ່ຽວຂ້ອງ ເພື່ອສະເໜີໃຫ້ຂະແໜງການຄ້າເປັນຜູ້ຕົກລົງ ຕາມທີ່ໄດ້ກຳນົດໄວ້ໃນກິດໝາຍວ່າດ້ວຍຫຼຸລະກິດ.

ມາດຕາ 31 ພັນທະຂອງຜູ້ດຳເນີນຫຼຸລະກິດ ອາຫານ

ຜູ້ດຳເນີນຫຼຸລະກິດອາຫານ ຕັ້ງຮັບປະກັນຄວາມປອດໄພ, ອະນາໄມ ແລະຄຸນນະພາບຂອງອາຫານ. ໃນກໍລະນີທີ່ອາຫານ ຫາກບໍ່ມີຄວາມປອດໄພ ແລະສ້າງຄວາມເສຍຫາຍແກ່ຜູ້ບໍລິໂພກນັ້ນ ຜູ້ດຳເນີນຫຼຸລະກິດຕັ້ງຮັບຜິດຊອບຕໍ່ໜ້າກິດໝາຍ. ນອກຈາກນີ້ຜູ້ດຳເນີນຫຼຸລະກິດອາຫານຍັງຕ້ອງ ໃຫ້ຄວາມຮ່ວມມືກັບເຈົ້າໜ້າທີ່ກວດກາອາຫານ ເພື່ອຈຳນວຍຄວາມສະດວກໃຫ້ແກ່ການປະຕິບັງານ ຂອງເຈົ້າໜ້າທີ່ຕັ້ງກ່າວ.

ພາກ IV ການເກືອດຫ້າມ

ມາດຕາ 32 ການເກືອດຫ້າມ ກ່ຽວກັບການຜະລິດ ແລະການປຸ່ງແຕ່ງອາຫານ

ໃນການປຸ່ງກັຟງຫລືລົງສັດເພື່ອເປັນອາຫານ ຫ້າມນຳໃຊ້ວິທີການ ຊຶ່ງອາດຈະນຳໄປສູ່ຄວາມບໍ່ປອດໄພຂອງອາຫານ ຫລືວິທີການທີ່ຂັດກັບລະບຽບກິດໝາຍ ກ່ຽວກັບອາຫານ ຂອງ ສປປ ລາວ ແລະຫ້າມນຳໃຊ້ນີ້ ຫລືຜູ້ທີ່ບໍ່ປອດໄພ. ຫ້າມນຳໃຊ້ຢາປາບສັດຖຸພືດ, ຮຳໂມນ ຫລືຢາຕ້ານເຊື້ອເກີນມາດຕະຖານທີ່ທາງການໄດ້ກຳນົດອອກ.

ຫ້າມນຳໃຊ້ວັດຖຸເຄີຍເປັນພິດ, ສິ່ງເສັບຕິດ, ນັ້ນສີທີ່ເປັນອັນຕະລາຍຕໍ່ສຸຂະພາບ ຢ່າງເດັດຂາດ ແລະຫ້າມນຳໃຊ້ ບິນຕ້ານ, ສານກັນບຸດ, ຂີ້ເຈຍ ຫລືສີປະສົມອາຫານ ເກີນມາດຕະຖານທີ່ໄດ້ກຳນົດໄວ້ໃນລະບຽບກິດໝາຍເຂົ້າໃນການຜະລິດ ແລະການປຸ່ງແຕ່ງອາຫານ. ໃນເວລາປຸ່ງແຕ່ງອາຫານຫ້າມ ສູບຢາ.

ມາດຕາ 33 ການເກືອດຫ້າມກ່ຽວກັບ ການເກັບຮັກສາອາຫານ

ໃນການເກັບຮັກສາອາຫານ ຫ້າມນຳໃຊ້ວິທີການທີ່ຈະພາໃຫ້ອາຫານບໍ່ປອດໄພ ຫລືບໍ່ເໝາະ ສົມທາງດ້ານຄຸນນະພາບ ເຊັ່ນ: ການປະສົມສານເຄີຍ ທີ່ເປັນອັນຕະລາຍ ໂດຍສະເພາະຟອກໄມ່ ຫລືສານເຄີຍອື່ນໆ; ການຄວບຄຸມຄວາມຮ້ອນ, ຄວາມ ເຢັນ ແລະຄວາມຊຸ່ມທີ່ບໍ່ຖືກຕ້ອງຕາມລະບຽບກິດໝາຍກ່ຽວກັບອາຫານ ຂອງ ສປປ ລາວ.

ມາດຕາ 34 ການເກືອດຫ້າມ ກ່ຽວກັບການນຳເຂົ້າ ແລະຈຳໜ່າຍອາຫານ

ຫ້າມນຳເຂົ້າ ຫລືຈຳໜ່າຍອາຫານ ທີ່ບໍ່ມີຄວາມປອດໄພ, ບໍ່ມີຄຸນນະພາບ, ບໍ່ໄດ້ມາດຕະຖານ ຫລືບໍ່ຖືກຕ້ອງຕາມລະບຽບກິດໝາຍກ່ຽວກັບອາຫານຂອງ ສປປ ລາວ ເຊັ່ນ: ອາຫານ

ປິນເປົ້ອນ, ອາຫານເຈືອປິນ, ອາຫານບຸດເນົ່າ, ອາຫານປອມ, ອາຫານຂົດອາຍຸການບໍລິໂພກ, ອາຫານບໍ່ມີສະ ຫລາກ ຫລືບໍ່ມີການຢັ້ງຢືນຄຸນນະພາບ ຍົກເວັ້ນອາຫານສິດທີບໍ່ຕ້ອງມີສະຫລາກ ເຊັ່ນ: ຂຶ້ນ, ປາ, ກະບູ ຫອຍ ແລະ ນາກໄມ້ສິດ. ສຳລັບອາຫານທີ່ໄກ້ຈະໝົດອາຍຸການບໍລິໂພກ ນັ້ນ ແມ່ນຫ້າມນຳເຂົ້າ.

ຫ້າມຈຳໜ່າຍອາຫານ ດ້ວຍວິທີການທີ່ຖືກຕ້ອງຕາມລະບຽບກົດໝາຍ ກ່ຽວກັບອາຫານ ຂອງ ສປປ ລາວ ເຊັ່ນ: ການເປີດຫີບ, ຫໍ່, ແບ່ງບັນຈຸຈາກກັບເດີມຂອງອາຫານ ທີ່ຈະພາໃຫ້ອາຫານບໍ່ປອດໄພ, ປິນເປົ້ອນ, ເຈືອປິນ, ບົກແຫ້ງ, ບຸດເນົ່າ, ເສຍຄຸນນະພາບ, ປອມ ຫລືຂົດອາຍຸ ການບໍລິໂພກ.

ມາດຕາ 35 ການເກືອດຫ້າມ ກ່ຽວກັບການສົ່ງອອກອາຫານ

ຫ້າມສົ່ງອອກອາຫານທີ່ບໍ່ປອດໄພ ຫລືບໍ່ຖືກຕ້ອງຕາມມາດຕະຖານອາຫານຂອງ ສປປ ລາວ. ສຳລັບຄຸນນະພາບອາຫານນັ້ນ ແມ່ນອີງໃສ່ຄວາມຕ້ອງການຂອງຜູ້ນຳເຂົ້າຢູ່ຕ່າງປະເທດ.

ມາດຕາ 36 ການເກືອດຫ້າມກ່ຽວກັບການບັນຈຸ ແລະ ຫຼຸມທ່ອາຫານ

ຫ້າມນຳໃຊ້ວັດສະດຸທີ່ເປັນພິດ, ເປີບເປົ້ອນ ຫລືບໍ່ເໝາະສົມ ເຊັ່ນ: ເຈົ້າຫັງສີພິມ, ເຈົ້າພິມແລ້ວ, ຖົງຝູນ, ຖົງອາຫານສັດ, ຖົງຊີມໆ ແລະ ວັດສະດຸອື່ນໆ ບັນຈຸ, ຫຼຸມທ່ອາຫານ ທີ່ບໍ່ຮັບປະກັນ ຄວາມປອດໄພ ແລະ ອະນາໄມ.

ມາດຕາ 37 ການເກືອດຫ້າມ ກ່ຽວກັບ ການໂຄສະນາອາຫານ

ຫ້າມໂຄສະນາອາຫານ ດ້ວຍຮູບການຕ່າງໆທີ່ມີເນື້ອໃນເກີນຄວາມເປັນຈິງ ຂຶ້ງຈະພາ ໃຫ້ຜູ້ບໍລິໂພກອາຫານເຂົ້າໃຈຜິດ ແລະ ອາດໄດ້ຮັບອັນຕະລາຍຫາງດ້ານສຸຂະພາບ.

ພາກທີ V ສິດ ແລະ ຂັ້ນທະຂອງຜູ້ບໍລິໂພກອາຫານ

ມາດຕາ 38 ສິດຂອງຜູ້ບໍລິໂພກ

ຜູ້ບໍລິໂພກອາຫານມີສິດດັ່ງນີ້ :

- ໄດ້ຮັບຂໍ້ມູນຂ່າວສານ ກ່ຽວກັບອາຫານ;
- ໄດ້ຮັບອາຫານທີ່ປອດໄພ, ມີຄຸນນະພາບ, ພົງພໍທາງດ້ານໂພຊະນາການ ແລະ ເໝາະສົມ;
- ແນະນຳ, ຕັກເຕືອນຜູ້ຜະລິດ, ບຸງແຕ່ງ, ບໍລິການ, ຈຳໜ່າຍອາຫານ ທີ່ເຫັນວ່າບໍ່ມີຄຸນນະພາບ, ມາດຕະຖານ;

- ປົງນອາຫານຄືນ ຫລືຮ້ອງເອົາຄ່າເສຍຫາຍ ຈາກຜູ້ສະໜອງອາຫານທີ່ເປັນພິດ, ຂົດ ອາຍຸການບໍລິໂພກ ຫລືບໍ່ມີຄຸນນະພາບ, ບໍ່ໄດ້ມາດຕະຖານໃນກໍລະນີທີ່ຕົນໄດ້ຮັບຜົນເສຍຫາຍຈາກ ອາຫານດັ່ງກ່າວ;
 - ມີສິດ ອື່ນໆຕາມທີ່ໄດ້ກຳນົດໄວ້ໃນລະບຸບກົດໝາຍ.

ມາດຕາ 39 ການບໍລິໂພກອາຫານ

ເພື່ອສູ່ສະພາບຂອງຕົນ ຜົບປັດໄພກອາຫານ ຄວນປະຕິບັດດັ່ງນີ້:

- ເລືອກອາຫານໃນແຕ່ລະໝວດທີ່ໄດ້ກຳນົດໄວ້ໃນມາດຕາ 9, 10 ແລະ 11 ຂຶ່ງສະໜອງ
ອາຫານທີ່ປອດໄພ ແລະມີຄຸນນະພາບແກ່ການພັດທະນາຮ່າງກາຍ ແລະມັນສະໜອງ ແລະເຮັດ
ໃຫ້ສູຂະພາບແຂງແຮງ;

- ບໍລິພາກອາຫານທີ່ປອດໄພ, ມີຄຸນນະພາບ, ພົງພໍດ້ານໂພຊະນາການ ແລະເໝາະສົມລວມທັງປະຕິບັດທຳການອະນາໄມທີ່ດີ.

ມາດຕາ 40 . ພັນທະຂອງຜູ້ບໍລິໂພກ

ຜູ້ບໍລິໂພກມີ ພັນທະລາຍງານໃຫ້ອົງການທີ່ກ່ຽວຂ້ອງຊາບ ກ່ຽວກັບການປຸ່ງແຕ່ງ, ການ
ຜະລິດ, ການບໍລິການ, ການເກັບຮັກສາ, ການຈຳໜ່າຍ, ການນຳເຂົ້າອາຫານທີ່ບໍ່ປອດໄພ, ປິນ
ເບື້ອນ, ເຈືອປິນ ຫລືໝົດອາຍຸການບໍລິໂພກຂອງຜູ້ດຳເນີນທຸລະກິດ, ສະໜອງອາຫານແກ່ສ້າງຄົມ
ເພື່ອໃຫ້ອົງການດັ່ງກ່າວມີມາດຕະການແກ້ໄຂ.

ພາກທີ VI ການຄູ່ມຄອງ ແລະ ກວດກາອາຫານ

ມາດຕາ 41 . ອົງການຄຸ້ມຄອງ ແລະກວດກາອາຫານ

ອົງການຄຸ້ມຄອງ ແລະກວດກາອາຫານປະກອບດ້ວຍ:

- ຂັ້ນສູນກາງ ແມ່ນກະຊວງສາທາລະນະສຸກ;
 - ຂັ້ນເຂວາງ ແມ່ນພະແນກສາທາລະນະສຸກເຂວາງ, ນະຄອນ;
 - ຂັ້ນເມືອງ ແມ່ນຫ້ອງການສາທາລະນະສຸກເມືອງ, ເກດສະບານ .

ມາດຕາ 42 ພາລະບົດບາດຂອງ ອົງການຄຸ້ມຄອງແລະກວດກາອາຫານ

ອົງການຄຸ້ມຄອງ ແລະກວດກາອາຫານ ມີພາລະບິດບາດຄວບຄຸມຄຸນນະພາບອາຫານ,
ຕິດ ຕາມ, ກວດກາ, ແນະນຳ ກ່ຽວຂ້ອງກິດຈະການອາຫານ ເປັນຕົ້ນແມ່ນອາຫານທີ່ສະໜອງໃຫ້

ແກ່ສັງຄົມ ຂໍ້ມີລັກສະນະຫຼວຂອງກົດການຄ້າ, ເສດຖະກິດຄອບຄົວ ແລະການບໍລິຈາກອາຫານ; ນອກຈາກນີ້ຍັງ ຕອງແນະນຳປະຊາຊົນທີ່ດໍາເນີນກົດຈະການອາຫານ ຂໍ້ມີລັກສະນະຄອບຄົວໃຫ້ປະຕິບັດລະບຽບກົດ ໝາຍກ່ຽວກັບອາຫານ ແລະສິ່ງເສີມໃຫ້ສັງຄົມຜະລິດ, ບໍລິໂພກອາຫານທີ່ມີຄວາມປອດໄພ ແລະມີຄຸນນະພາບ.

ມາດຕາ 43 ສິດ ແລະໜ້າທີ່ຂອງກະຊວງສາຫາລະນະສູກ.

ໃນການຄຸ້ມຄອງແລະກວດກາອາຫານກະຊວງສາຫາລະນະສູກ ມີສິດ ແລະໜ້າທີ່ຕົ້ນຕໍ່ດັ່ງນີ້:

1. ຄົ້ນຄ້ານະໂໄຍບາຍ ແລະແຜນຍຸດທະສາດກ່ຽວກັບວຽກງານຄຸ້ມຄອງ ແລະກວດກາອາຫານ ເພື່ອສະເໜີລັດຖະບານພິຈາລະນາ;
2. ຊັນເອົານະໂໄຍບາຍ, ແຜນການ, ມະຕິຕິກລົງຂອງລັດຖະບານກ່ຽວກັບວຽກງານຄຸ້ມຄອງ ແລະກວດກາອາຫານມາເປັນແຜນການ, ແຜນງານ ແລະໂຄງການລະອຽດຂອງ ຕົນ ພ້ອມກັນນັ້ນກໍເປັນເຈົ້າການໃນການຈັດຕັ້ງປະຕິບັດ;
3. ສ້າງ ແລະບັບບຸງຂໍ້ກຳນົດກົດລະບຽບ ແລະມາດຕະຖານກ່ຽວກັບອາຫານ;
4. ຂຶ້ນຈຳດ້ານວິຊາສະເພາະ ແລະຕິດຕາມກວດກາການຈັດຕັ້ງປະຕິບັດລະບຽບກົດໝາຍ ກ່ຽວກັບວຽກງານຄຸ້ມຄອງ ແລະກວດກາອາຫານ;
5. ໂຈະ ຫລືຢັກເລີກຂໍ້ຕິກລົງ, ຄຳສັ່ງ, ຄຳແນະນຳ ແລະແຈ້ງການຂອງອົງການຄຸ້ມຄອງແລະ ກວດກາອາຫານຂັ້ນລຸ່ມ ທີ່ຂັ້ນກັບຕົນ ຂໍ້ຂັ້ນກັບລະບຽບກົດໝາຍ;
6. ພິຈາລະນາແກ້ໄຂຄໍາຮ້ອງຫຼຸກ ຫລືຄໍາສະເໜີຂອງປະຊາຊົນ ກ່ຽວກັບຄຸນນະພາບ, ມາດຕະຖານອາຫານ ແລະວຽກງານຄຸ້ມຄອງ ແລະກວດກາອາຫານ;
7. ປະສານສົມທີບັບກັບພາກສ່ວນທີ່ກ່ຽວຂ້ອງ ໃນການຄຸ້ມຄອງກວດກາອາຫານ ເພື່ອຮັດໃຫ້ລະບຽບກົດໝາຍກ່ຽວກັບອາຫານທີ່ວາງອອກນັ້ນ ໄດ້ຖືກຈັດຕັ້ງປະຕິບັດຢ່າງມີປະສິດທິຜົນ;
8. ພົວພັນຮ່ວມມືກັບຕ່າງປະເທດ ແລະອົງການຈັດຕັ້ງສາກົນ ເພື່ອສ້າງເງື່ອນໄຂສະດວກໃຫ້ແກ່ວຽກງານຄຸ້ມຄອງ ແລະກວດກາອາຫານ;
9. ປະຕິບັດສິດ ແລະໜ້າທີ່ອື່ນໆຕາມທີ່ໄດ້ກໍານົດໄວ້ໃນກົດໝາຍ.

ມາດຕາ 44 ສິດ ແລະໜ້າທີ່ຂອງພະແນກສາຫາລະນະສູກແຂວງ, ນະຄອນ

ໃນການຄຸ້ມຄອງ ແລະກວດກາອາຫານ ພະແນກສາຫາລະນະສູກແຂວງ, ນະຄອນມີສິດ ແລະໜ້າທີ່ຕົ້ນຕໍ່ດັ່ງນີ້:

1. ຊັນເອົານະໂໄຍບາຍ, ແຜນການ, ມະຕິຕິກລົງຂອງກະຊວງສາຫາລະນະສູກກ່ຽວກັບວຽກງານຄຸ້ມຄອງແລະກວດກາອາຫານມາເປັນແຜນການ, ແຜນງານ ແລະໂຄງການລະອຽດຂອງຕົນ;
2. ຈັດຕັ້ງປະຕິບັດນະໂໄຍບາຍ ແລະແຜນຍຸດທະສາດກ່ຽວກັບວຽກງານຄຸ້ມຄອງ ແລະກວດກາອາຫານ ທີ່ກະຊວງສາຫາລະນະສູກ ແລະຂອງຕົນວາງອອກ;

ມາດຕາ 45 ສີດ ແລະ ຫນ້າທີ່ຂອງຫ້ອງການສາຫາລະນະສຸກເມືອງ ແລະ ເກດສະບານ

ໃນການຄຸ້ມຄອງ ແລະກວດກາອາຫານ ຫ້ອງການສາຫາລະນະສຸກເມືອງ ແລະເທດສະບານ ມີສິດ ແລະໜ້າທີ່ຕົ້ນຕຳດັ່ງນີ້:

1. ຈັດຕັ້ງປະຕິບັນນະໄຍບາຍ ແລະແຜນຍຸດທະສາດ ກ່ຽວກັບວົງການຄຸ້ມຄອງ ແລະ ກວດກາອາຫານ ທີ່ພະແນກສາຫາລະນະສຸກແຂວງ, ນະຄອນ ວາງອອກ;
 2. ຄຸ້ມຄອງ, ກວດກາຄຸນນະພາບ ແລະຕິດຕາມການໂຄສະນາອາຫານ ໃນຂອບເຂດ ຄວາມຮັບຜິດຊອບຂອງຕົນ;
 3. ແນະນຳ, ເຜີຍແຜ່ຂໍ້ມູນຂ່າວສານ ແລະສິ່ງເສີມໃຫ້ສັງຄົມ ຜະລິດ ແລະບໍລິໂພກອາຫານທີ່ມີຄວາມປອດໄພ ແລະມີຄຸນນະພາບ;
 4. ພິຈາລະນາແກ້ໄຂຄຳຮ້ອງທຸກ ທລືຄຳສະເໜີຂອງປະຊາຊົນ ກ່ຽວກັບຄຸນນະພາບ, ມາດຕະຖານອາຫານ ແລະວົງການຄຸ້ມຄອງ ແລະກວດກາອາຫານ;
 5. ປະສານສົມທຶນກັບພາກສ່ວນທີ່ກ່ຽວຂ້ອງ ໃນການຄຸ້ມຄອງແລະກວດກາອາຫານ ເພື່ອເຮັດໃຫ້ລະບຽບກົດໝາຍ ກ່ຽວກັບອາຫານທີ່ວາງອອກນິ້ນ ໄດ້ຖືກຈັດຕັ້ງປະຕິບັດຢ່າງ ມີປະສິດທິຜົນ;
 6. ປະຕິບັດສິດ ແລະໜ້າທີ່ອື່ນໆຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 46 ການກວດກາອາຫານ

ການກວດກາອາຫານ ແມ່ນການກວດຜ່ານອາຫານ, ວັດຖຸດີບ, ການຜະລິດ, ການປູງແຕ່ງ, ການຫຼຸມຫໍ່, ການບໍລິການ, ການເຕັບຮັກສາ, ການຈຳໜ່າຍ, ການນຳເຂົ້າ, ການສຶ່ງອອກ

ແລະ ການບໍລິຈາກອາຫານ ລວມທັງການທິດສອບຜະລິດຕະພັນອາຫານ ເລີ່ມແຕ່ການຜະລິດເບື້ອງຕົນຈົນເຖິງຜະລິດຕະພັນສຳເລັດຮູບ ເພື່ອເປົ່າວ່າອາຫານນີ້ ບັນລຸໄດ້ຄຸນນະພາບ, ມາດຕະ ຖານ ຕາມທີ່ໄດ້ກຳນົດໄວ້ໃນລະບຽບກົດໝາຍ ຫລືບໍ່.

ການກວດກາອາຫານ ແບ່ງອອກເປັນສາມປະເພດດັ່ງນີ້:

- ການກວດກາຕາມລະບົບປົກກະຕິ;
- ການກວດກາ ໂດຍແຈ້ງໃຫ້ຮູ້ລ່ວງໜ້າ;
- ການກວດກາແບບກະທັນຫັນ.

ການກວດກາຕາມລະບົບປົກກະຕິ ແມ່ນການກວດກາທີ່ດຳເນີນໄປຕາມແຜນການຢ່າງເປັນ ປະຈຳ ແລະ ມີກຳນົດເວລາອັນແນ່ນອນ.

ການກວດກາໄດ້ແຈ້ງໃຫ້ຮູ້ລ່ວງໜ້າ ແມ່ນການກວດກາອຳນວຍເມື່ອເຫັນວ່າມີຄວາມ ຈຳເປັນ ຊຶ່ງຜູ້ດຳເນີນຫຼຸລະກິດອາຫານທີ່ຈະຖືກກວດການັ້ນ ຕ້ອງໄດ້ຮັບແຈ້ງລ່ວງໜ້າ.

ການກວດກາແບບກະທັນຫັນ ແມ່ນການກວດກາຢ່າງຮືບດ່ວນ ຊຶ່ງບໍ່ໄດ້ແຈ້ງໃຫ້ຜູ້ດຳເນີນຫຼຸ ລະກິດອາຫານ ທີ່ຈະຖືກກວດກາຊາບລ່ວງໜ້າ.

ໃນເວລາດຳເນີນການກວດການັ້ນ ເຈົ້າໜ້າທີ່ກວດກາອາຫານ ຕ້ອງປະຕິບັດໃຫ້ຖືກຕ້ອງຕາມລະບຽບກົດໝາຍຢ່າງເຂັ້ມງວດ.

ພາກທີ VII ນະໂຍບາຍຕໍ່ຜູ້ທີ່ມີຜົນງານ ແລະ ມາດຕະການຕໍ່ຜູ້ລະເມີດ

ມາດຕາ 47 . ນະໂຍບາຍຕໍ່ຜູ້ທີ່ມີຜົນງານ

ບຸກຄົນ ຫລືການຈັດຕັ້ງ ທີ່ມີຜົນງານດີເດັ່ນໃນການຈັດຕັ້ງປະຕິບັດກົດໝາຍສະບັບນີ້ ຈະໄດ້ຮັບການຍ້ອງຍໍ ແລະ ປະຕິບັດນະໂຍບາຍຕໍ່າງໆ ຊຶ່ງລັດຖະບານເປັນຜູ້ກຳນົດລະອງດ.

ມາດຕາ 48 . ມາດຕະການຕໍ່ຜູ້ລະເມີດ

ບຸກຄົນ ຫລືການຈັດຕັ້ງ ທີ່ສະໜອງອາຫານແກ່ສັງຄົມ ຫາກໄດ້ລະເມີດບົດບັນຍັດ ໄດ້ນີ້ຂອງກົດໝາຍສະບັບນີ້ ຈະຖືກສຶກສາອົບຮົມ, ຖືກປັບໃໝ່ ຫລືຖືກລົງໂທດທາງອາຍາ ແລ້ວແຕ່ ກໍລະນີ ເບີ້ ຫລືໜັກ ລວມທັງໃຊ້ແທນຄ່າເສຍຫາຍທີ່ຕົນໄດ້ກໍ່ຂຶ້ນ.

ພະນັກງານຄຸ້ມຄອງ ແລະ ກວດກາອາຫານທີ່ໄດ້ມີຄວາມຜິດພາດ ໃນການປະຕິບັດໝາຍທີ່ຂອງຕົນເຊັ່ນ: ປະລະໜ້າທີ່ຂອງຕົນ, ສວຍໃຊ້ໜ້າທີ່ຕໍ່ແໜ່ງ, ໃຊ້ອໍານາດເກີນຂອບເຂດ, ຮັບສິນ ບົນຈະຖືກສຶກສາອົບຮົມ, ຖືກປະຕິບັດວິໄນ ຫລືຖືກລົງໂທດທາງອາຍາຕາມແຕ່ກໍລະນີເບີ້ ຫລືໜັກ.

ມາດຕາ 49 ມາດຕະການສຶກສາອົບຮົມ

ບຸກຄົນ ຫລືການຈັດຕັ້ງ ທີ່ສະໜອງອາຫານແກ່ສັງຄົມ ຫາກໄດ້ຜະລິດ, ບຸ້ງແຕ່, ບໍລິການເກັບ ຮັກສາ, ຈຳໜ່າຍ, ນຳເຂົ້າ, ສົ່ງອອກ ຫລືບໍລິຈາກອາຫານທີ່ບໍ່ໄດ້ຄຸນນະພາບ ຂຶ່ງບໍ່ເປັນອັນຕະລາຍ ຫລາຍຕໍ່ສຸຂະພາບຂອງພິນລະເມືອງ ຈະຖືກສຶກສາອົບຮົມ.

ມາດຕາ 50 ມາດຕະການປັບໃໝ່

ບຸກຄົນ ຫລືການຈັດຕັ້ງທີ່ໄດ້ກຳນົດໄວ້ໃນມາດຕາ 49 ຂອງກົດໝາຍສະບັບນີ້ ຫາກຍິ່ງສືບຕໍ່ ລະເມີດຈະຖືກປັບໃໝ່.

ບຸກຄົນ ຫລືການຈັດຕັ້ງ ຫາກສະໜອງອາຫານແກ່ສັງຄົມ ທີ່ບໍ່ມີຄວາມປອດໄພ, ບໍ່ໄດ້ ມາດຕະ ຖານ, ເຈືອປິນ, ປິນເປົ້ອນ ຫລືໝົດອາຍຸການບໍລິໂພກ ຈະຖືກປັບໃໝ່.

ສຳລັບອັດຕາການປັບໃໝ່ນີ້ ມີລະບຽບການສະເພາະຕ່າງໆຫາກ.

ມາດຕາ 51 ມາດຕະການທາງແພ່ງ

ບຸກຄົນຫລືການຈັດຕັ້ງ ທີ່ສະໜອງອາຫານແກ່ສັງຄົມ ຫາກໄດ້ກໍ່ຄວາມເສຍຫາຍໃຫ້ແກ່ຜູ້ ບໍລິໂພກ ທີ່ເນື່ອງມາຈາກການຜະລິດ, ບຸງແຕ່ງ, ນຳເຂົ້າ, ສິ່ງອອກ, ບໍລິການ, ເກັບຮັກສາ, ຈຳ ໜ່າຍ, ບໍລິຈາກອາຫານທີ່ບໍ່ມີຄວາມປອດໄພ, ບໍ່ມີຄຸນນະພາບ, ບໍ່ໄດ້ມາດຕະຖານ, ອາຫານ ເຈືອປິນ, ອາຫານປິນເປົ້ອນ ຫລືອາຫານໝົດອາຍຸການບໍລິໂພກ ຈະໄດ້ໃຊ້ແທນຄ່າເສຍຫາຍ ທີ່ຕົນໄດ້ກໍ່ຂຶ້ນ.

ມາດຕາ 52 ມາດຕະການທາງອາຍາ

ບຸກຄົນໄດ້ ທີ່ສະໜອງອາຫານແກ່ສັງຄົມ ຫາກໄດ້ຜະລິດ, ບຸງແຕ່ງ, ນຳເຂົ້າ, ສິ່ງອອກ, ບໍລິ ການ, ເກັບຮັກສາ, ຈຳນ່າຍ, ບໍລິຈາກອາຫານບໍ່ປອດໄພ, ບໍ່ມີອະນາໄມ, ບໍ່ມີຄຸນນະພາບ, ບໍ່ໄດ້ມາດ ຕະຖານ, ອາຫານເຈືອປິນ, ອາຫານປິນເປົ້ອນ ຫລືອາຫານໝົດອາຍຸການບໍລິໂພກ ທີ່ເປັນອັນຕະລາຍ ຕໍ່ຂີວິດ ຫລືສຸຂະພາບຂອງຜູ້ບໍລິໂພກ ຈະຖືກລົງໂທດຕາມກົດໝາຍອາຍາ.

ພາກທີ VIII ບົດບັນຍັດສຸດຫ້າຍ

ມາດຕາ 53 ການຈັດຕັ້ງປະຕິບັດ

ລັດຖະບານແຫ່ງສາຫາລະນະລັດ ປະຊາທິປະໄຕ ປະຊາຊົນລາວ ເປັນຜູ້ອອກຂໍ້ກຳ ນິດລະອຽດ ແລະຈັດຕັ້ງປະຕິບັດກົດໝາຍສະບັບນີ້.

ມາດຕາ 54 ຜົນສັກສິດ

ກົດໝາຍສະບັບນີ້ມີຜົນສັກສິດພາຍຫລຸງເກົ້າສີບວັນ ນັບແຕ່ວັນທີປະຫານປະເທດ ແຫ່ງສາຫາລະນະລັດ ປະຊາທິປະໄຕ ປະຊາຊົນລາວ ອອກລັດຖະດົກປະກາດໃຊ້ເປັນເຖິງໄປ. ຂໍ້ກຳນົດ, ບົດບັນຍັດໄດ້ ທີ່ຂັດກັບກົດໝາຍສະບັບນີ້ ລ່ວນແຕ່ຖືກຍົກເລີກ.

ປະຫານສະພາແຫ່ງຊາດ